

रेशीम उद्योगाचा प्रचार व प्रसिद्धी  
कार्यक्रमांतर्गत ऑग्रोव्हिजन कृषी प्रदर्शन -  
२०२३ करिता निधी वितरीत करण्याबाबत.

महाराष्ट्र शासन  
सहकार, पणन व वस्त्रोद्योग विभाग  
शासन निर्णय क्रमांक: सपववि ४००१२/१६/२०२३-DESKSERICULTURE CMTD  
मादाम कामा मार्ग, हुतात्मा राजगुरु चौक, मंत्रालय, मुंबई-४०००३२  
दिनांक: १६ जानेवारी, २०२४.

**वाचा :-**

- १) शासन निर्णय, सहकार, पणन व वस्त्रोद्योग विभाग, क्र. प्रावियो-१०१८/प्र.क्र.१९/ रेशीम कक्ष, दिनांक १८ एप्रिल, २०१८.
- २) शासन निर्णय, वित्त विभाग क्र.अर्थसं २०२३ /प्र.क्र.४०/रेशीम कक्ष, दिनांक १२ एप्रिल, २०२३.
- ३) शासन निर्णय, सहकार, पणन व वस्त्रोद्योग विभाग, क्र. सपववि-४००२२/१०/Sericulture Desk CMTD, दिनांक ०६ नोव्हेंबर, २०२३.
- ४) शासन निर्णय, सहकार, पणन व वस्त्रोद्योग विभाग, क्र. सपववि-४००२२/९/Sericulture Desk CMTD, दिनांक ०७ नोव्हेंबर, २०२३
- ५) शासन निर्णय, सहकार, पणन व वस्त्रोद्योग विभाग, क्र. केंपुयो २०२०/ प्र.क्र.१२/ रेशीम कक्ष, दिनांक ०४ डिसेंबर, २०२३
- ६) संचालक (रेशीम) यांचे पत्र क्रमांक रेशीम/कार्या-१०/ऑग्रोवन/ ऑग्रो एक्स्पोजे/ प्रदर्शनी/ तरतूद / मागणी/२०२२/१४४६, दिनांक ०८ नोव्हेंबर, २०२३.

**प्रस्तावना :-**

रेशीम उद्योगाच्या प्रचार व प्रसिद्धी कार्यक्रमासाठी सन २०२३-२४ या आर्थिक वर्षाकरिता ₹७५.०० लक्ष इतकी अर्थसंकल्पीय तरतूद आहे. सदर अर्थसंकल्पित तरतूदीपैकी ४४ टक्के म्हणजेच ₹३३ लक्ष इतक्या निधी वितरणास वित्त विभागाने मान्यता दिली आहे. तथापि, वित्त विभागाच्या संदर्भाधीन दि.१२ एप्रिल, २०२३ रोजीच्या शासन परिपत्रकान्वये सन २०२३-२४ या आर्थिक वर्षातील प्रथम नऊमाहीकरिता डिसेंबर २०२३ अखेर आवश्यक असणारा अनिवार्य व कार्यक्रमांतर्गत खर्चाचा अर्थसंकल्पित निधी एकूण वार्षिक तरतूदीच्या ७० टक्केच्या मर्यादेत बीम्स प्रणालीवर उपलब्ध करण्याबाबत नमूद केले आहे. त्यानुसार सकाळ ऑग्रोवन वेध शेती तंत्रज्ञानाचा या विशेषकामध्ये रेशीम शेती व योजनेच्या जाहिरात प्रसिद्धीचे देयके अदा करण्यासाठी संदर्भाधीन दिनांक ०६ नोव्हेंबर, २०२३ च्या शासन निर्णयान्वये ₹८३,१६५/- इतका निधी व सन २०२२-२३ या वित्तीय वर्षातील प्रलंबित देयके अदा करण्यासाठी संदर्भाधीन दिनांक ०७ नोव्हेंबर, २०२३ च्या शासन निर्णयान्वये ₹२,२२,३३४/- व दि.०४ डिसेंबर, २०२३ रोजीच्या शासन निर्णयान्वये ₹२९,६५,८०८/- इतका निधी संचालक (रेशीम) यांना अर्थसंकल्प वितरण प्रणालीवर उपलब्ध करून देण्यात आला आहे.

आता, दिनांक २४ नोव्हेंबर, २०२३ ते २७ नोव्हेंबर, २०२३ या कालावधीत नागपूर येथे आयोजित ऑग्रोव्हिजन कृषी प्रदर्शनी-२०२३ मध्ये रेशीम संचालनालयाचा स्टॉल लावण्यासाठी निधी उपलब्ध करून देण्याची विनंती संचालक (रेशीम) यांनी संदर्भाधीन दिनांक ०८ नोव्हेंबर, २०२३

च्या पत्रान्वये केली आहे. सबब, अॅग्रीव्हिजन कृषी प्रदर्शनी-२०२३ साठी रेशीम संचालनालयाच्या स्टॉल लावण्यासाठी येणारा अपेक्षित खर्च भागविण्यासाठी निधी वितरीत करण्याची बाब शासनाच्या विचाराधीन होती.

### **शासन निर्णय :-**

रेशीम उद्योगाच्या प्रचार व प्रसिद्धी कार्यक्रमांतर्गत दिनांक २४ नोव्हेंबर, २०२३ ते २७ नोव्हेंबर, २०२३ या कालावधीत नागपूर येथे आयोजित अॅग्रीव्हिजन कृषी प्रदर्शनी-२०२३ मध्ये रेशीम संचालनालयाचा स्टॉल लावण्यासाठी ₹ २,६१,०००/- (अक्षरी रुपये दोन लक्ष एकसष्ट हजार फक्त) इतका निधी वितरीत व खर्च करण्यास याद्वारे मान्यता देण्यात येत आहे.

२. सदर निधी खर्च करताना वित्तीय नियम व वित्त विभागाने वेळोवेळी घालून दिलेल्या अटी व शर्तीचे पालन करावे. तसेच, प्रचार व प्रसिद्धी करताना माहिती जनसंपर्क महासंचालनालय यांनी घालून दिलेल्या सुचनांचे व कार्यप्रणालीचे काटेकोरपणे पालन करावे. सदर निधीचे विनियोग प्रमाणपत्र महालेखापाल व शासनास विहित मुदतीत सादर करण्याची दक्षता घेण्यात यावी.

४. उक्त निधी कोषागारातून आहरण व संवितरण करण्यासाठी लेखाधिकारी, रेशीम संचालनालय, नागपूर यांना आहरण व संवितरण अधिकारी तसेच, संचालक, रेशीम संचालनालय, नागपूर यांना नियंत्रण अधिकारी (V003) म्हणून प्राधिकृत करण्यात येत आहे. उक्त निधी अर्थसंकल्प वितरण प्रणालीवर संचालक (रेशीम) यांच्या अधिनस्त सुपूर्द करण्यात येत आहे.

५. उक्त खर्च हा “मागणी क्र.व्ही-२, २८५१, ग्रामोद्योग व लघुउद्योग, ००, १०७, रेशीम उद्योग, (०१) विविध सहकारी संस्थांना सहाय्य, (०१)(०१) राज्याचे वस्त्रोद्योग धोरण २०१८-२३ अंतर्गत रेशीम उद्योगाचा प्रचार व प्रसिद्धी (कार्यक्रम) (२८५१६५७४), २६, जाहिरात व प्रसिद्धी” अंतर्गत सन २०२३-२४ या आर्थिक वर्षासाठी उपलब्ध असलेल्या अनुदानातून भागविण्यात यावा.

६. हा शासन निर्णय वित्त विभागाचा शासन निर्णय क्र.विअप्र-२०१३/प्र.क्र.३०/२०१३ /विनियम, भाग-२, दि.१७.०४.२०१५ सोबतच्या परिशिष्टातील वित्तीय अधिकार नियमपुस्तिका, १९७८, भाग-पहिला, उपविभाग-१, अ.क्र.६, नियमक्रमांक ४० अन्वये प्रशासकिय विभागास प्रदान केलेल्या अधिकारानुसार तसेच, शासन निर्णय वित्त विभाग परिपत्रक क्र.३४४/२०२१/अर्थ-३, दिनांक १२.०४.२०२३ अन्वये दिलेल्या मान्यतेनुसार निर्गमित करण्यात येत आहे.

७. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२४०११६११५००३५५०२ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( श्रद्धा कोचरेकर )

उप सचिव, महाराष्ट्र शासन.

प्रत,

१) प्रधान महालेखापाल (लेखा व अनुज्ञेयता/लेखापरीक्षा), महाराष्ट्र-१, मुंबई.

- २) महालेखापाल (लेखा व अनुज्ञेयता/लेखापरीक्षा), महाराष्ट्र-२, नागपूर.
- ३) सचिव (व्यय), वित्त विभाग, मंत्रालय, मुंबई.
- ४) संचालक (रेशीम), रेशीम संचालनालय, महाराष्ट्र राज्य, नागपूर.
- ५) उप सचिव (अर्थसंकल्प) सहकार, पणन व वस्त्रोद्योग विभाग, मंत्रालय, मुंबई
- ६) अवर सचिव (१७-स), सहकार, पणन व वस्त्रोद्योग विभाग, मंत्रालय, मुंबई.
- ७) कोषागार अधिकारी, नागपूर.
- ८) सहायक संचालक, प्रादेशिक रेशीम कार्यालय, नागपूर.
- ९) निवड नस्ती (रेशीम कक्ष).